



## TNPSC துளிகள்

- ❖ அடித்தட்டுப் பயனாளர்களுக்கு தரமான மற்றும் மலிவு விலையில் மருந்துகளை வழங்குவதற்காக ஜம்மு மற்றும் காஷ்மீர் அரசானது அனைத்து மருத்துவக் கல்லூரி மருத்துவமனைகள் மற்றும் மாநிலத்தின் முக்கியத் தொடர்புடைய மருத்துவமனைகளில் 18 அம்ரித் கடைகளைத் திறக்க திட்டமிட்டுள்ளது.
  - மலிவு விலை மருந்துகள் மற்றும் நம்பகமான உள்வைப்புகள் (Affordable Medicines and Reliable Implants for Treatment-AMRIT) மருந்தகங்களானது சுகாதார மற்றும் குடும்ப நல அமைச்சகத்தின் கீழ் செயல்படுகின்றன.
- ❖ அசாமில் உள்ள CSIR-NEIST பல்கலைக்கழகத்தின் அறிவியலாளர்கள் குழுவானது புற்றுநோய் செல்களைக் கண்டறிய உதவும் வகையில் "தூய்மையற்ற" நிலக்கரியை உயிரி மருத்துவப் புள்ளியாக மாற்றும் ஒரு வேதியியல் செயல்முறையை உருவாக்கியுள்ளது.
- ❖ தேசியக் கல்வி ஆராய்ச்சி மற்றும் பயிற்சிக் குழுவானது பள்ளிக் குழந்தைகளுக்கான தேசிய யோகாப் போட்டிகளின் நான்காவது பதிப்பை ஏற்பாடு செய்திருந்தது.
  - 2016 ஆம் ஆண்டு முதல் அனுசரிக்கப்பட்டு வரும் இந்த போட்டியானது அறிவியல் பூர்வமான மற்றும் முழுமையான வாழ்க்கை முறை குறித்த விழிப்புணர்வை உருவாக்குவதை நோக்கமாகக் கொண்டது.
- ❖ முன்பு SKS சிறு கடன் நிறுவனமென்று அறியப்பட்ட இந்தியாவின் முன்னணி சிறு கடன் நிறுவனமான BFIL நிறுவனத்தை இண்டஸ்திரி இந்த் வங்கியானது வாங்கியுள்ளது.
  - தேசிய நிறுவன சட்டத் தீர்ப்பாயமானது இந்த இணைப்புக்கு ஆதரவாக தீர்ப்பளித்து ஒப்புதல் அளித்துள்ளது.

## தேசியச் செய்திகள்

### புதிய கடற்படை நீர்மூழ்கி கப்பல்கள்

- ❖ ஆறு நீர்மூழ்கிக் கப்பல்களை கட்டுவதற்கான, இந்திய யுக்திசார் பங்காளர்களை இறுதி செய்வதற்காக விருப்பத் தேவைகளின் பட்டியலை இந்திய அரசு வெளியிட்டுள்ளது.
- ❖ இவை இந்தியக் கடற்படையின் P-75 (I) திட்டத்தின் கீழ் கட்டப்படும்.
- ❖ மேலும் இவை யுக்திசார் கூட்டு மாதிரியின் (strategic partnership model-SPM) கீழ் கட்டப்படவுள்ளன.

### யுக்திசார் கூட்டு மாதிரி

- ❖ இது "இந்தியாவில் தயாரிப்போம்" திட்டத்தின் கீழ் உள்ள ஒரு முன்முயற்சியாகும்.
- ❖ இது இந்தியாவில் நீர்மூழ்கிக் கப்பல்களின் உள்நாட்டு வடிவமைப்பு மற்றும் கட்டுமானத் திறனை அதிகரிப்பதை நோக்கமாகக் கொண்டுள்ளது.
- ❖ இதன் கீழ் ஒரு தனியார் இந்திய நிறுவனமானது வெளிநாட்டின் அசல் உபகரணங்களைத் தயாரிக்கும் நிறுவனத்துடன் கூட்டு சேரும்.

- ❖ இதில் இந்திய நிறுவனங்களானது 51% உரிமையைக் கொண்டிருக்கும்

### சங்கல்ப் நடவடிக்கை

- ❖ இந்தியக் கடற்படையானது பாரசீக வளைகுடா மற்றும் ஓமன் வளைகுடாவில் இந்தியக் கொடியைத் தாங்கிய கப்பல்கள் பாதுகாப்பாகச் செல்வதை உறுதிப்படுத்துவதற்காக சங்கல்ப் நடவடிக்கையைத் தொடங்கியுள்ளது.
- ❖ நார்வே மற்றும் ஜப்பானின் இரண்டு எண்ணெய்க் கப்பல்கள் இப்பகுதியில் சமீபத்தில் தாக்கப்பட்டன.
- ❖ ஓமன் வளைகுடாவானது அரபிக்கடல் மற்றும் இந்தியப் பெருங்கடலிருந்து பாரசீக வளைகுடாவிற்கான ஒரே நுழைவு வாயிலை வழங்குகின்றது.
- ❖ பாரசீக வளைகுடாவானது அரேபிய தீபகற்பம் மற்றும் ஈரான் ஆகியவற்றிற்கிடையே அமைந்துள்ளது. இது ஷாத் அல் அராப் டெல்டா பகுதியிலிருந்து ஹார்மஸ் நீர்ச்சந்தி வரை பரவியுள்ளது.
- ❖ இப்பகுதியில் INS சென்னை மற்றும் INS சுனைனா ஆகிய இந்தியக் கடற்படைக் கப்பல்கள் கடல்சார் பாதுகாப்பு நடவடிக்கைகளை மேற்கொள்ள இந்தப் பிராந்தியத்தில் நிறுத்தப்பட்டுள்ளன.
- ❖ இந்தியக் கடற்படையின் இந்தியப் பெருங்கடல் பிராந்திய தகவல் இணைவு மையமானது இந்த வளைகுடாப் பிராந்தியத்தில் கப்பல்களின் நடமாட்டங்களை உன்னிப்பாகக் கண்காணிக்கின்றது.



### கோல்ஹாபுரி செருப்பிற்குப் புவிசார் குறியீடு

- ❖ மகாராஷ்டிரா மற்றும் கர்நாடகா ஆகிய மாநிலங்களின் தலா 4 மாவட்டங்களுக்கு கோல்ஹாபுரிடின் பாரம்பரிய தோல் செருப்புகளுக்காக புவிசார் குறியீடானது வழங்கப்பட்டுள்ளது.
- ❖ மகாராஷ்டிராவில் கோல்ஹாபூர், சாங்லி, கோலாப்பூர் மற்றும் சதாரா ஆகிய மாவட்டங்கள்
- ❖ கர்நாடகாவில் பெல்ஹாம், தார்வாட், பாகல்கோட், மற்றும் பீஜ்பூர் ஆகிய மாவட்டங்கள்.

- ❖ கோல்ஹாப்பூரைச் சேர்ந்த சத்ரபதி ஷாஹு மகாராஜா இதன் உற்பத்தியை ஊக்குவித்தார். மேலும் அவரின் ஆட்சியின் போது கோல்ஹாப்பூரில் 29 தோல் பதனிடும் மையங்களும் திறக்கப்பட்டன.



### பாலகோட் தாக்குதலின் சங்கேதப் பெயர்கள்

- ❖ பாலகோட் தாக்குதலானது இந்திய விமானப்படையால் “பந்தர் நடவடிக்கை” என சங்கேதப் பெயரிடப்பட்டுள்ளது.
- ❖ இந்திய இராணுவமானது அதன் உயர்ந்த செயல்பாட்டு எச்சரிக்கை மற்றும் எல்லைப் பகுதியின் பாதுகாப்பு நடவடிக்கைக்கு ‘ஜாஃப்ரான் நடவடிக்கை’ எனப் பெயரிட்டுள்ளது.
- ❖ இந்தியக் கடற்படையானது ஏற்கனவே செயல்பாட்டிற்குத் தயாராகும் ட்ரொபெக்ஸ்-2019 (Tropex-2019) பயிற்சியில் ஈடுபட்டிருந்ததால் அரபிக்கடலில் போர்க் கப்பல்கள் மற்றும் நீர்மூழ்கிக் கப்பல்களை நிலை நிறுத்தியதற்கு எந்த குறிப்பிட்ட பெயரையும் இடவில்லை.

## சர்வதேசச் செய்திகள்

### குத்தி மசோதா

- ❖ நேபாள அரசின் சர்ச்சைக்குரிய “குத்தி மசோதாவை” (Guthi Bill) நீக்கக் கோரியும் அதற்கு எதிர்ப்பு தெரிவித்தும் ஆயிரக்கணக்கான மக்கள் போராட்டம் நடத்தினர்.
- ❖ குத்திகள் என்பவை பாரம்பரிய சமூகப் பொருளாதார அறக்கட்டளை நிறுவனங்களாகும்.
- ❖ இவை சாகுபடி செய்யப்பட்ட அல்லது குத்தகைக்கு விடப்பட்ட நில உடைமைகளின் வருமானத்தைப் பயன்படுத்தி சமயம், பொதுச் சேவை அல்லது சமூகப் பணிகளை செய்கின்றன.
- ❖ நேபாள அரசானது இவற்றைத் தேசிய மயமாக்க திட்டமிட்டுள்ளது.
- ❖ இந்த நடவடிக்கையானது நேபாளத்தின் பல நூற்றாண்டுகள் பழமையான கலாச்சாரம் மற்றும் மரபுகளுக்கு அச்சுறுத்தலாகவும் நில ஆக்கிரமப்பாளர்களுக்கு



ஆதரவாகவும் இருக்கும் என மக்கள் இதற்கு எதிர்ப்பு தெரிவித்தனர்.

## பொருளாதாரச் செய்திகள்


### IGST திரும்பப் பெறுதல்

- ❖ மத்திய மறைமுக மற்றும் சுங்க வரிகளுக்கான வாரியமானது IGST பணத்தைத் திரும்பப் பெறுவதில் மோசடிகள் மற்றும் இழப்புகளைத் தவிர்க்க மனிதர்களால் சோதனை செய்வதை அறிமுகப்படுத்தியுள்ளது.
- ❖ அனைவரும் சரியான நேரத்தில் முழுவதும் தானியங்கி முறையில் IGST பணத்தை திரும்பப் பெறலாம் என அரசு அனைத்து ஏற்றுமதியாளர்களுக்கும் உறுதியளித்துள்ளது.
- ❖ IGST ஆனது மாநிலங்களுக்கிடையிலான பொருட்களின் பரிமாற்றத்தின் மீது விதிக்கப்படுகின்றன.
- ❖ இது மத்திய மற்றும் மாநில அரசுகளிடையே பகிர்ந்து கொள்ளப்படுகின்றது.

## அறிவியல் மற்றும் தொழில்நுட்பச் செய்திகள்

### நுண்ணுயிர்க் கொல்லி எதிர்ப்பு

- ❖ உலக சுகாதார அமைப்பானது அனைத்து நாட்டு அரசுகளும் "AWaRe" (for Access, Watch, and Reserve) எனும் கருவியை ஏற்றுக் கொள்ளுமாறு ஒரு உலகளாவிய விழிப்புணர்வு பிரச்சாரத்தைத் தொடங்கியுள்ளது.
- ❖ இது நுண்ணுயிர்க் கொல்லி எதிர்ப்பு, அதன் பரவல், அதன் பாதகமான விளைவுகள் மற்றும் அதனால் ஏற்படும் செலவுகளைக் குறைப்பதை நோக்கமாகக் கொண்டுள்ளது.
- ❖ WHO-ன் அத்தியாவசிய மருந்துகள் பட்டியலால் உருவாக்கப்பட்ட இந்தக் கருவியானது அதிகரித்து வரும் நுண்ணுயிர்க் கொல்லி எதிர்ப்பைத் தடுக்கவும் நுண்ணுயிர் எதிர்ப்புப் பொருட்களைப் பாதுகாப்பாகவும் மிகுந்த திறனுடையதாகவும் பயன்படுத்தக் கூடியதாக மாற்றும்.
- ❖ இது நுண்ணுயிர் எதிர்ப்புப் பொருட்களை மூன்று குழுவாக வகைப்படுத்துகின்றது
  - அணுகுதல் : மிகவும் பொதுவான மற்றும் தீவிரமான தொற்று நோய்களுக்குப் பயன்படுத்தப்படும் நுண்ணுயிர் எதிர்ப்புப் பொருட்களைக் கொண்டது
  - கண்காணிப்பு : சுகாதார அமைப்பில் அனைத்து நேரங்களிலும் கட்டாயமாக கிடைக்க வேண்டிய நுண்ணுயிர் எதிர்ப்புப் பொருட்களைக் கொண்டது.
  - பாதுகாக்கப்பட்டவை : மிகக்குறைவான அளவில் பயன்படுத்தப்பட வேண்டியவை அல்லது பாதுகாக்கப்பட வேண்டியவை மற்றும் கடைசி முயற்சியாக மட்டுமே பயன்படுத்தப்பட வேண்டிய பொருட்களைக் கொண்டது.



## மாநிலச் செய்திகள்

### சாதிக்கூர் சினௌலி

- ❖ இந்திய தொல்பொருள் ஆய்வு மையமானது உத்திரப் பிரதேசத்தின் சாதிக்கூர் சினௌலியைத் தேசிய முக்கியத்துவம் வாய்ந்த இடமாக அறிவிப்பதற்கான பணியைத் தொடங்கியுள்ளது.
- ❖ இந்த தளமானது கி.மு இரண்டாயிரம் ஆண்டுகளின் ஆரம்பத்தில் இருந்த பிந்தைய ஹரப்பா நாகரீகக் காலத்தில் இறந்தவர்களைப் புதைக்கும் மிகப்பெரிய இடமாக இருந்தது.
- ❖ மூன்று தேர்கள், கால்களையுடைய சவப்பெட்டிகள், கேடயங்கள், வாள் மற்றும் தலைக்கவசங்கள் ஆகியன இந்த இடத்திலிருந்துக் கண்டறியப்பட்ட சில பொருட்களாகும்.





## பிரபலமானவர்கள், விருதுகள் மற்றும் நிகழ்வுகள்

### யோகா மேம்பாட்டு விருது

- ❖ யோகா மேம்பாடு மற்றும் அதன் முன்னேற்றத்திற்கான சிறந்த பங்களிப்பிற்காக வழங்கப்படும் 2019 ஆம் ஆண்டிற்கான பிரதமரின் விருதுகள் அறிவிக்கப்பட்டுள்ளன.
- ❖ இந்த விருதுகளானது யோகாவை மேம்படுத்துவதற்காகவும் அதை முன்னேற்றுவதற்காகவும் அளிக்கப்பட்ட சிறந்த பங்களிப்பிற்காக வழங்கப்படுகின்றது.
- ❖ குஜராத் சேர்ந்த லைப் மிஷனின் சுவாமி ராஜாஸ்ரீ முனி, இத்தாலியின் அன்டோனீட்டா, பீகாரின் யோகாப் பள்ளி, ஜப்பானைச் சேர்ந்த முங்கர் மற்றும் ஜப்பான் யோகா நிகேதன் ஆகியோர் இவ்வருட விருதினைப் பெறும் நபர்களாவர்.

PM Awards for  
*Outstanding Contribution for promotion &  
Development of Yoga -2019.*

Award/Category	Individual	Organization
National	Swam Raja Rishi Muni, Life of Mission	Bihar School of Yoga, Munger.
International	Antonietta Rozzi, Italy	Japan Yoga Niketan, Japan.

### ICAO-க்கான இந்திய பிரதிநிதி

- ❖ கனடாவின் மாண்ட்ரியலில் உள்ள சர்வதேச உள்நாட்டு விமானப் போக்குவரத்து நிறுவனக் குழுவிற்கான (International Civil Aviation Organisation-ICAO) இந்தியாவின் பிரதிநிதியாக மூத்த அதிகாரியான ஷெபாலி ஜீனிஜா நியமிக்கப்பட்டுள்ளார்.
- ❖ ICAO ஆனது ஐக்கிய நாடுகளின் ஒரு சிறப்பு நிறுவனமாகும்
- ❖ ICAO ஆனது விமானப் பயணங்களை ஒருங்கிணைத்தல் மற்றும் ஒழுங்குபடுத்துதல் ஆகியவற்றுடன் தொடர்புடையது ஆகும்.
- ❖ இது 1944 ஆம் ஆண்டில் சர்வதேச உள்நாட்டுப் போக்குவரத்து ஒப்பந்தத்தின் (சிகாகோ ஒப்பந்தம்) மூலம் உருவாக்கப்பட்டது.

## விளையாட்டுச் செய்திகள்

### கேலோ இந்தியா

- ❖ நாடு முழுவதையும் உள்ளடக்கும் விதமாக "கேலோ இந்தியா திட்டத்தின்" வரம்பை





விரிவுபடுத்த புதிய அரசு முடிவு செய்துள்ளதாக குடியரசுத் தலைவர் ராம் நாத் கோவிந்த் தெரிவித்துள்ளார்.

- ❖ நாடாளுமன்றத்தின் இரு அவைகளின் கூட்டு அமர்வில் உரையாற்றிய போது இதனை அவர் அறிவித்தார்.
- ❖ தற்போது இந்தத் திட்டத்தின் கீழ் 2500 திறமைமிக்க வீரர்கள் தேர்வு செய்யப்பட்டுப் பயிற்சி பெறுகின்றனர். கூடுதலாக ஒவ்வொரு ஆண்டும் 2500 வீரர்கள் இவ்வசதியினைப் பெறுவர்.

#### கேலோ இந்தியா விளையாட்டுகள்

- ❖ இது இந்தியாவின் விளையாட்டுக் கலாச்சாரத்தை அடிமட்ட அளவிலிருந்துப் புதுப்பிப்பதை நோக்கமாகக் கொண்டுள்ளது.
- ❖ வருடந்தோறும் நடைபெறும் இந்நிகழ்வின் முதல் பதிப்பானது டெல்லியிலும் (2018) இரண்டாம் பதிப்பு (2019) புனேவிலும் நடைபெற்றது.
- ❖ கேலோ இந்தியா விளையாட்டுப் போட்டிகளிலிருந்து 1000 விளையாட்டு வீரர்கள் தேர்வு செய்யப்பட்டு அவர்களுக்கு உதவித் தொகையாக வருடந்தோறும் 5 லட்சம் ரூபாய் அடுத்த 8 ஆண்டுகளுக்கு வழங்கப்படும்.


## முக்கிய தினங்கள்

### கோடைக்காலத்தின் நீண்ட பகல் நாள் - ஜூன் 21

- ❖ இவ்வருடத்தின் ஜூன் மாதம் 21 ஆம் நாளானது 2019 ஆம் ஆண்டின் நீண்ட பகலை உடைய நாளாகும்.
- ❖ பூமத்திய ரேகைக்கு வடக்கே உள்ள பகுதிகளுக்கு இது கோடைக்காலத்தின் தொடக்கமாகும்.
- ❖ பூமியின் வரலாற்றில் மிக நீண்ட நாளானது 1912 ஆம் ஆண்டில் நிகழ்ந்ததாக அறிவியலாளர்கள் மதிப்பிட்டுள்ளனர்.
- ❖ சூரியனானது கடக ரேகை அல்லது 23.5° வட அட்ச ரேகைக்கு மேல் நேரடியாக இருக்கும் போது கோடைக்காலத்தின் நீண்ட பகல் ஏற்படுகின்றது.
- ❖ வடக்கு அரைக் கோளத்தில் அதிகபட்சமான சூரிய ஒளி விழும் நாளானது எந்தவொரு வருடத்திலும் பொதுவாக ஜூன் 20, 21 அல்லது 22 அன்று நிகழ்கிறது.



## SUMMER SOLSTICE



-----